



കോളൂറോ



KOLO SURYOYO

വി. മർത്തമറിയം യൂത്ത് അസോസിയേഷൻ മണർകാട്

പുസ്തകം -3 ലക്കം -4 മെയ്- 2010

Web: www.stmarysyouthmanarcad.org
www.syrianchurch.org/Kolosuryoyo.htm (internet edition)

ശ്രേഷ്ഠബാവായ്ക്കും നവാദിഷിക്ത മെത്രാപ്പോലീത്തമാർക്കും മണർകാട് പള്ളിയിൽ സ്നേഹോഷ്മള വരവേൽപ്പ്



മണർകാട് പള്ളിയിലേക്ക് ശ്രേഷ്ഠബാവായേയും അഭിവന്ദ്യ പിതാക്കന്മാരേയും സ്വീകരിച്ച് ആനയിക്കുന്നു

മണർകാട്: ആകമാന സുറിയാനി സഭയുടെ പരമാദ്ധ്യക്ഷൻ പരിശുദ്ധ മോറാൻ മോർ ഇഗ്നാത്തിയോസ് സഖാ പ്രഥമൻ ബാവായാ തിരുമനസ്സുകൊണ്ട് ആഗോള മരിയൻ തീർത്ഥാടന കേന്ദ്രമായി പ്രഖ്യാപിച്ച മണർകാട് വിശുദ്ധ മർത്തമറിയം യാക്കോബായ സുറിയാനി കത്തീഡ്രലിൽ ശ്രേഷ്ഠബാവായ്ക്കും സഭയിലെ നവാദിഷിക്ത മെത്രാപ്പോലീത്തമാരായ കുര്യാക്കോസ് മോർ ക്ലീമീസ്, പൗലോസ് മോർ ഐറേനിയോസ്, സഖറിയാസ് മോർ പീലക്സിനോസ്, ഐസക് മോർ ഒസ്താന്തിയോസ്, ഗീവർഗീസ് മോർ ബർനബാസ് എന്നിവർക്കും സ്നേഹോഷ്മളമായ വരവേൽപ്പ് നൽകി. തുടർന്ന് നടന്ന അനുമോദന സമ്മേളനം

ശ്രേഷ്ഠ കാതോലിക്കാ ബസേലിയോസ് തോമസ് പ്രഥമൻ ബാവായ്ക്കും ഉദ്ഘാടനം ചെയ്തു. സഭയ്ക്കു ലഭിച്ച അനുഗ്രഹമാണ് പുതിയ മെത്രാപ്പോലീത്തമാരെന്നും ക്രിസ്തുവിന്റെ സ്വഭാവം മനുഷ്യർക്ക് വെളിപ്പെടുത്തുന്നവരാണെന്ന് അവരെന്നും അദ്ദേഹം പറഞ്ഞു. നേരത്തെ പള്ളിയകണത്തിൽ നിന്നും മുത്തുക്കുടകളുടെയും വാദ്യമേളങ്ങളുടെയും ആയിരക്കണക്കിനു വിശ്വാസികളുടെയും ആവേശമുണർത്തുന്ന മുദ്രാവാക്യങ്ങളുടെയും അകമ്പടിയോടെയാണ് പിതാക്കന്മാരെ സമ്മേളന വേദിയിലേക്ക് സ്വീകരിച്ചാനയിച്ചത്. കോട്ടയം എം.എൽ.എ. വി. എൻ. വാസവൻ, കെ.സി. ജോസഫ് എം. എൽ. എ., വികാരി വന്ദ്യ. ദിവ്യശ്രീ ഇ.ടി.

കുര്യാക്കോസ് കോർ എപ്പിസ്കോപ്പ ഇട്ട്യാടത്ത്, ട്രസ്റ്റി പ്രൊഫ. ടി.സി. തോമസ് തണ്ടാശ്ശേരിൽ എന്നിവർ പ്രസംഗിച്ചു. മെത്രാപ്പോലീത്തമാർ മറുപടി പ്രസംഗം നടത്തി. കരോട്ടെ പള്ളിയിൽ എത്തിച്ചേർന്ന ശ്രേഷ്ഠബാവായേയും മെത്രാപ്പോലീത്തന്മാരേയും വികാരി വന്ദ്യ. ദിവ്യശ്രീ ഫാ. ഇ.ടി. കുര്യാക്കോസ് കോർ എപ്പിസ്കോപ്പ ഇട്ട്യാടത്ത്, സഹവികാരിമാർ, പ്രോഗ്രാം കോ-ഓഡിനേറ്റർ ദിവ്യ. ഫാ. മാത്യു മണവത്ത്, ട്രസ്റ്റിമാർ ഷെവ. പ്രൊഫ. ടി.സി. തോമസ് തണ്ടാശ്ശേരിൽ, എബ്രഹാം ചെമ്മാത്ത്, കുര്യൻ വി. എബ്രഹാം വെട്ടിക്കുന്നേൽ, സെക്രട്ടറി ജേക്കബ് ആൻഡ്രൂസ് മുണ്ടയ്ക്കൽ എന്നിവർ ചേർന്ന് സ്വീകരിച്ചു.

അവണ്ഡപ്രാർത്ഥന നടത്തി

മണർകാട്: പെന്തക്കോസ്തി പെരുന്നാളിന് മുൻപായി സഭക്രമീകരിച്ചിരിക്കുന്ന കാത്തിരിപ്പിന്റെ പത്ത് ദിനങ്ങളോടനുബന്ധിച്ച് മെയ് 20 വ്യാഴാഴ്ച മുതൽ 21 വെള്ളിയാഴ്ച വരെ മണർകാട് വിശുദ്ധ മർത്തമറിയം യാക്കോബായ സുറിയാനി കത്തീഡ്രലിൽ അവണ്ഡപ്രാർത്ഥന നടത്തി. 20-ാം തീയതി വ്യാഴാഴ്ച രാവിലെ ഇടുക്കി ഭദ്രാസനത്തിന്റെ അഭിവന്ദ്യ. കുര്യാക്കോസ് മോർ ക്ലീമീസ് മെത്രാപ്പോലീത്താ തിരുമനസ്സുകൊണ്ട് വിശുദ്ധ കുർബ്ബാന അർപ്പിച്ചു. തുടർന്ന് മണർകാട് വി. മർത്തമറിയം

കത്തീഡ്രൽ വികാരി വന്ദ്യദിവ്യശ്രീ ഇ. ടി. കുറിയാക്കോസ് കോർ എപ്പിസ്കോപ്പ ഇട്ട്യാടത്ത് ആമുഖ സന്ദേശവും നൽകി. അഭിവന്ദ്യ തിരുമനസ്സുകൊണ്ട് ധ്യാനപ്രസംഗം നയിച്ചു. റവ. ഫാ. മാത്യുസ് മണവത്ത്, റവ. ഫാ. സജി കിളിയൻകുന്നത്ത്, റവ. ഫാ. എൽദോസ് അയ്യംപള്ളി, റവ. ഡീക്കൻ ടിജു വർഗീസ്, റവ. ഡീക്കൻ ഷിജോ, ശ്രീ. ജിപ്സൻ, ശ്രീ. ബൈജു എന്നിവർ വചനശുശ്രൂഷ നിർവ്വഹിക്കുകയും ചെയ്തു. വെള്ളിയാഴ്ച രാവിലെ വിശുദ്ധ കുർബ്ബാനയോടെ അവണ്ഡപ്രാർത്ഥന സമാപിച്ചു.

സണ്ടേസ്കൂൾ വാർഷികം

മാലം: സെന്റ് മേരീസ് സൺഡേ സ്കൂളിന്റെ 64-ാമത് വാർഷിക സമ്മേളനവും, രക്ഷകർതൃദിനവും, സൺഡേസ്കൂൾ വിദ്യാർത്ഥികൾ തയ്യാറാക്കിയ കൈയെഴുത്തു മാസിക 'SAP-LINGS - 2010' ന്റെ പ്രകാശനവും 2010 മെയ് 30-ാം തീയതി ഞായറാഴ്ച 2 ന് സണ്ടേസ്കൂൾ ഹാളിൽ വെച്ച് നടത്തപ്പെടുന്നതാണ്.

സണ്ടേസ്കൂൾ പ്രസിഡന്റ് ഇട്ടിയാടത്ത് ഇ.ടി. കുറിയാ

ക്കോസ് കോർ എപ്പിസ്കോപ്പൽ അധ്യക്ഷത വഹിക്കുന്ന സമ്മേളനത്തിൽ റവ.ഫാ. കുറിയാ കോസ് കാലായിൽ, റവ. ഫാ. ജോസി ഏബ്രഹാം അട്ടച്ചിറ, റവ. ഫാ. കുര്യൻ മാത്യു വടക്കേപ്പറമ്പിൽ, റവ. ഫാ. റൂബിൾ ആയിരവേലിൽ, ഷെവലിയാർ പ്രൊഫ. ടി.സി. തോമസ് തണ്ടാശേരിൽ, ശ്രീ. സന്ദീപ് ജോർജ്ജ് പഠനുകര, ശ്രീ. ബിജു പഴുപ്പറമ്പിൽ തുടങ്ങിയവർ പ്രസംഗിക്കുന്നതാണ്.

അഭിമുഖം നടത്തി

മാലം: സെന്റ് മേരീസ് സണ്ടേസ്കൂൾ വിദ്യാർത്ഥികൾ തയ്യാറാക്കുന്ന കൈയെഴുത്തു മാസികയായ 'സാപ്ലിംഗ്സ് 2010' ൽ ഉൾപ്പെടുത്തുന്നതിലേക്കായി മണർകാട് പള്ളി വികാരിയും സണ്ടേസ്കൂൾ പ്രസിഡന്റുമായ ഇട്ടിയാടത്ത് വന്ദ്യശ്രീ. ഇ.ടി. കുറിയാക്കോസ് കോർ എപ്പിസ്കോപ്പലുമായി വിദ്യാർത്ഥികൾ അഭിമുഖം നടത്തി. വേദപുസ്തകം,

സത്യവിശ്വാസം എന്നീ വിഷയങ്ങളെ അടിസ്ഥാനമാക്കി വിദ്യാർത്ഥികൾ ഉന്നയിച്ച വിവിധ ചോദ്യങ്ങൾക്ക് ബഹുമാനപ്പെട്ട അച്ചൻ മറുപടി നൽകി. റവ. ഫാ. കുറിയാക്കോസ് കാലായിൽ, ഹെഡ്മാസ്റ്റർ എം.കെ. കുര്യവിള മൈലക്കാട്ട്, സാബു തെക്കേൽ, രേഖ്മ തോമസ് തുടങ്ങിയവർ നേതൃത്വം നൽകി.

ഗ്രാജുവേഷൻ നടത്തി

മണർകാട്: സെന്റ് മേരീസ് നേഴ്സിംഗ് സ്കൂളിലെ 31-ാം ബാച്ചിന്റെ ഗ്രാജുവേഷനും, 35-ാം ബാച്ചിന്റെ ലാബ് ലൈറ്റിങ്ങും മെയ് 12-ാം തീയതി ബുധനാഴ്ച നടത്തി. മണർകാട് പള്ളി പാരിഷ് ഹാളിൽ വെച്ച് നടത്തിയ യോഗത്തിന്റെ ഉദ്ഘാടനം യാക്കോ

ബായ സയ്യോടെ ഇടക്കി ഭദ്രാസനാധിപൻ അഭി. കുറിയാക്കോസ് മോസ് ക്ലീമീസ് മെത്രാപ്പോലീത്ത ഉദ്ഘാടനം ചെയ്തു.

വെരി. റവ. ഇ.ടി. കുറിയാക്കോസ് കോർ എപ്പിസ്കോപ്പൽ ഇട്ടിയാടത്ത് അധ്യക്ഷത വഹിച്ചു.

സുവിശേഷ മഹായോഗവും വാർഷികവും നടത്തി

മണർകാട് വിശുദ്ധമർത്തമറിയം യാക്കോബായ സുറിയാനി കത്തീഡ്രലിന്റെ കീഴിൽ പ്രവർത്തിക്കുന്ന പത്താഴക്കുഴി വി. മർത്തമറിയം സൺഡേസ്കൂളിന്റെയും പ്രാർത്ഥനാ യോഗത്തിന്റെയും വനിതാസമാജത്തിന്റെയും ഏകോപിച്ചുള്ള വാർഷികവും കൺവൻഷനും മെയ് 20, 21, 22, 23 തീയതികളിൽ നടത്തി. മെയ് 20-ാം തീയതി വൈകിട്ട് 7.00 മണിക്ക് സൺഡേസ്കൂൾ ഹാളിൽവെച്ച് സുവിശേഷയോഗത്തിന്റെ ഉദ്ഘാടനം മണർകാട് വിശുദ്ധ മർത്തമറിയം കത്തീഡ്രൽ വികാരി വെരി. റവ. ഇ.ടി. കുറിയാക്കോസ് കോർഎപ്പിസ്കോപ്പൽ ഇട്ടിയാടത്ത് നിർവ്വഹിച്ചു. തുടർന്ന് റവ. ഫാ. തോമസ് കണ്ടാൻറ വചന

ശുശ്രൂഷ നിർവ്വഹിച്ചു. 21-ാം തീയതി വൈകിട്ട് ഏഴു മണിക്ക് റവ. ഫാ. ജിബി മാത്യു വാഴൂർ, 22-ാം തീയതി റവ. ഫാ. ലൂയീസ് വെള്ളാനിക്കൽ എന്നിവർ വചന പ്രഘോഷണം നടത്തി. 23-ാം തീയതി സമാപനസമ്മേളനം റവ. ഫാ. മാത്യു എം. ബാബു ഉദ്ഘാടനം ചെയ്തു. റവ. ഫാ. മാത്യൂസ് വടക്കേടത്ത് അധ്യക്ഷത വഹിച്ച യോഗത്തിൽ സണ്ടേസ്കൂൾ പ്രതിനിധി ശ്രീ. ബിജു പഴുപ്പറമ്പിൽ ആശംസ പ്രസംഗം നടത്തി. ശ്രീമതി മറിയാമ്മ വർഗീസ് വെട്ടിക്കുന്നേൽ സ്വാഗതവും സണ്ടേസ്കൂൾ ഹെഡ്മാസ്റ്റർ സുരേഷ് ജോൺ കൈപ്പള്ളിൽ കൃതജ്ഞതയും രേഖപ്പെടുത്തി.

ബൈബിൾ ക്ലാസ്സ് നടത്തി

മണർകാട്: വി. മർത്തമറിയം യൂത്ത് അസോസിയേഷന്റെ പ്രതിവാര പ്രാർത്ഥനായോഗത്തിൽ തുത്തുട്ടി മോർ ഗ്രിഗോറിയൻ ധ്യാന കേന്ദ്രത്തിലെ

കൗൺസിലർ ശ്രീമതി ടെറിഅച്ചമ്മ വി. ദൈവമാതാവും മദ്ധ്യസ്ഥ പ്രാർത്ഥനയും എന്ന വിഷയത്തെ ആസ്പദമാക്കി ബൈബിൾ ക്ലാസ്സ് നയിച്ചു.

വിശുദ്ധ കുർബ്ബാന: ക്രിസ്തുവുമായുള്ള കൂട്ടായ്മ

മനുഷ്യന്റെ വിശപ്പും ദാഹവും ഒരുപോലെ ശമിപ്പിക്കുവാൻ കഴിവുള്ള ജീവന്റെ അപ്പമാണ് യേശുക്രിസ്തു. അവന്റെ അടുക്കൽ വരുന്നവർക്കും അവനിൽ വിശ്വസിക്കുന്നവർക്കും വിശപ്പും ദാഹവുമകറ്റി ജീവനെ നൽകുന്ന ജീവന്റെ അപ്പമാണ് യേശുക്രിസ്തു. ഇത് പിതാവിന്റെ ഇഷ്ടമാണ് അത് നിറവേറ്റുക മാത്രമാണ് യേശുക്രിസ്തുവും ചെയ്തത്. (വി. യോഹ 6:36) എല്ലാവരുടെയും ഉയർപ്പും നിത്യജീവനുമാണ് പിതാവിന്റെ ഇഷ്ടം അതു നിറവേറ്റുവാൻ വേണ്ടി സ്വർഗ്ഗത്തിൽ നിന്നും ഇറങ്ങിവന്ന ജീവന്റെ അപ്പമാണ് യേശുക്രിസ്തു (വി. യോഹ 6:39, 40) അവന്റെ ശരീരവും രക്തവും നമുക്ക് ജീവന്റെ അപ്പമാക്കിത്തരുന്നത് വി. കുർബ്ബാന അനുഭവത്തിലൂടെയാണ്. നാം ജീവനുള്ള ക്രിസ്തുവിനെയാണ് സ്വീകരിക്കുന്നത് നിങ്ങൾ മനുഷ്യപുത്രന്റെ മാംസം ഭക്ഷിക്കുകയും അവന്റെ രക്തം കുടിക്കുകയും ചെയ്യുന്നില്ലെങ്കിൽ നിങ്ങൾക്ക് ഉള്ളിൽ ജീവനില്ല. (യോഹ. 6:53) ഉയർത്തെഴുന്നേറ്റ ക്രിസ്തുവിന്റെ ശരീരമാണ് വി. കുർബ്ബാനവഴി ഒരു വിശ്വാസി അനുഭവിക്കുന്നത്. ഇതുമൂലം ജീവനുള്ള ക്രിസ്തുവിനെയാണ് നാം സ്വീകരിക്കുന്നത്. കർത്താവിനെ ജീവിതത്തിലേക്ക് സ്വീകരിച്ച് അവനുമായുള്ള സജീവ കടമയിൽ കൂട്ടമായി വരാതെയും ഒരുക്കമല്ലാതെയും വി. കുർബ്ബാന അനുഭവിക്കുന്നത് ശിക്ഷാർഹമാണ്. അതുകൊണ്ടാണ് ഇത് ഞങ്ങൾക്ക് ശിക്ഷക്കോ പ്രതികാരത്തിനോ ആയി തീരരുതെന്നു പ്രാർത്ഥിക്കുന്നത്.

വി. കുർബ്ബാന അനുഭവത്തിനു മുമ്പായി പട്ടക്കാരൻ കാസായും പീലാസ്റ്റയും ഉയർത്തിപ്പിടിച്ചുകൊണ്ട് പറയുന്നത് വിശുദ്ധിയുള്ളവർക്കും വെടിപ്പുള്ളവർക്കും മാത്രം വിശുദ്ധതകൾ നൽകപ്പെട്ടിരിക്കുന്നു. ഉടനെ ജനം പറയുന്നത് പരി. ഏക പിതാവും പരി. ഏക പുത്രനും പരി. എകദഹയും അല്ലാതെ പരിശുദ്ധൻ ഇല്ലാ എന്ന് ജനം തമ്മിൽ പറഞ്ഞ് സമ്മതിക്കുന്നു. എന്നാൽ യേശുക്രിസ്തുവിന്റെ വിശുദ്ധി നമ്മളിലേക്ക് വരുവാൻ നമ്മൾ വിശുദ്ധിയുള്ളവരായി തീരണം. നമ്മൾ വിശുദ്ധിയുള്ളവരായി തീരണം

എങ്കിൽ യഥാർത്ഥ സത്യകുന്ദ സാരത്തിൽ കൂടി അനുതാപത്തോടെ നമ്മുടെ പാപങ്ങൾ ഏറ്റുപറഞ്ഞ് പാപമോചനം പ്രാപിച്ച നമ്മുടെ കർത്താവിന്റെ തിരുശരീരരക്തം അപ്പത്തിന്റെ രൂപത്തിൽ നമ്മൾ ഭക്ഷിക്കുന്ന വി. കുർബ്ബാനയിൽ കൂടി പിതാവും പുത്രനും പരിശുദ്ധാത്മാവും ചേരുന്ന ത്രിത്വം നമ്മുടെ ഉള്ളിൽ വന്ന് വാസം ഉറപ്പിക്കുമ്പോൾ നമ്മൾ ശുദ്ധിയുള്ളവരായി മാറുന്നു.

കുദാശകൾ എല്ലാംതന്നെ ആന്തരികമായി അഥവാ അദ്യശ്യമായി നാം പ്രാപിക്കുന്ന ദൈവിക കൃപകളുടെ ബാഹ്യവും പ്രത്യക്ഷവുമായ അടയാളങ്ങളാണല്ലോ. കാസായിലെ കലർപ്പിനെ കർത്താവിന്റെ രക്തമാക്കി മാറ്റുന്നു. വി. കുർബ്ബാനയിലെ മർമ്മപ്രധാനമായ ഭാഗം ആണു തിരശ്ശീല ഇട്ടതിന് ശേഷം നടക്കുന്ന പ്രാർത്ഥന. ഇത് കാൽവരിയിലെ ബലിയെ സൂചിപ്പിക്കുന്നു. രഹസ്യശുശ്രൂഷയിലൂടെ കാസയിലെ രക്തവും പീലാസയിലെ ശരീരവും കർത്താവായ യേശുമിശിഹാ തന്നെയായി തീരുകയാണ്. അങ്ങനെ നമ്മുടെ ശരീരത്തിലേക്ക് ജീവനുള്ള ദൈവം ഇറങ്ങിവരികയുമാണ്.

വി. കുർബ്ബാന അനുഭവത്തിലൂടെ ഒരു വിശ്വാസിക്ക് ലഭിക്കുന്നത്.

(1) ആത്മാവിന്റെ പോഷണം. ആത്മാവും ശരീരവും ഉള്ള മനുഷ്യന്റെ ശരീരം മൺമയമാണ്. അതിനാൽ അത് മനസ്സിൽ നിന്നുമുള്ളവയാൽ പോഷിപ്പിക്കപ്പെടുന്നു.

എന്നാൽ ആത്മാവ് സ്വർഗ്ഗീയവും ദൈവ ദാനവുമായാകയാൽ അതിന്റെ പോഷണം ദൈവത്തിൽ നിന്നും സ്വർഗ്ഗീയവുമായിരിക്കണം. (2) ആത്മീയ ജീവൻ ലഭിക്കുന്നു. വി. കുർബ്ബാന സ്വീകരണത്തിലൂടെ വിശ്വാസി ദൈവത്തോടു യോജിക്കപ്പെടുകയും, ആത്മീയ ജീവനിൽ വളരുകയും ചെയ്യുന്നു. (യോഹ. 15:5) (3) കർത്താവിനോടു ബന്ധപ്പെടുന്ന ഒരു വിശ്വാസി കർത്താവിന്റെ അദ്യശ്യശരീരത്തിന്റെ അവയവങ്ങളാകുന്നു. അവർ അവനോടുകൂടെ ഏകശരീരമായിരിക്കണം. (യോഹ. 15:5) (4) സ്വർഗ്ഗനാടിനെ ലക്ഷ്യമാക്കിയുള്ള വിശ്വാസിയുടെ ജീവിതാത്രയ്ക്കുള്ള ശക്തി പ്രദാനം ചെയ്യുന്ന വഴിയഹാരമാണ് വി. കുർബ്ബാന. (5) ലോകത്തിന്റെ തിന്മകളിൽ നിന്നു രക്ഷപ്പെടുന്നതിനും, ആത്മാവിനെ പാപമാലിന്യങ്ങളിൽ നിന്നും സുരക്ഷിതമാക്കുന്നതിനും വി. കുർബ്ബാന സ്വീകരണം ആവശ്യമാണ്. (6) മാമോദീസായിലൂടെ വീണ്ടും ജനിക്കുന്നവൻ കൃപയിൽ ജീവിക്കാനും നിത്യജീവൻ പ്രാപിക്കുവാനും സാധിക്കും.

വി. കുർബ്ബാന ദൈവം നമ്മൾക്ക് തന്ന സമ്മാനമാണ്. വി. കുർബ്ബാന അനുഭവത്തിലൂടെ ക്രിസ്തുവുമായുള്ള കൂട്ടപുതുക്കണം. വി. കുർബ്ബാന അനുഭവിക്കുന്നവന്റെ ജീവിതം വിശുദ്ധമായിരിക്കണം. നമ്മുടെ എല്ലാം ജീവിതം വിശുദ്ധമായി തീരേണ്ട. അതിന് നമ്മെ കർത്താവ് അനുഗ്രഹിക്കട്ടെ.

കവിത

ആദ്യത്തെ രക്തസാക്ഷി

ശ്രീമതി കെ. കെ. ശാന്തമ്മ പട്ടശ്ശേരിൽ

രക്തസാക്ഷികൾ ചിന്തും നിണത്തുള്ളികളെല്ലാം വിശ്വാസ സമൂഹത്തെ സഭയിൽ ജനിപ്പിക്കും യേശുവിൻ സ്വർഗ്ഗാരോഹണത്തിരുന്നാളിനുശേഷം മർക്കോസിൻ മാളികയിൽ കൂടിയ ശിഷ്യഗണം ശുദ്ധാത്മ നിറവിൽ അഭിഷിക്തരായ്ത്തീർന്നു നിറഞ്ഞ പ്രാഗത്ഭ്യത്താൽ ദൈവവേല തുടർന്ന് ശിഷ്യരിൻ കൈവെപ്പോടെ തെരഞ്ഞെടുക്കപ്പെട്ട ശ്രേഷ്ഠരാം ശെമ്മാശരിൽ പ്രഥമൻ സ്തേഫാനോ മറ്റു പേർ പ്രൊഖൊരോസ്, ഫീലിപ്പോസ്, നിക്കോളോവോസ് തീമോനും. പർമ്മെന്നോസും, അന്ത്യോഖ്യൻ നിക്കോലിവേസും നിറഞ്ഞ ഭക്തിയോടെ വേലയ്ക്കായിരങ്ങിയ ശെമ്മാശന്മാരെയെല്ലാം ദ്രോഹിച്ചു പ്രമാണിമാർ നേതാവാം സഹദായ്ക്ക് കഠിന ശിക്ഷയേകാൻ പൊതുവാം സ്ഥലത്തവർ ഒന്നിച്ചു കൂടിച്ചേർന്നു ക്രിസ്തുവേ മറുത്തു നീ പറവാൻ തുമിഞ്ഞെന്നാൽ സ്വാതന്ത്ര്യം നൽകി നിന്നെ ഞങ്ങളോടൊപ്പം കൂട്ടാം.

നല്ല ഇടയൻ പുണ്യശ്ലോകനായ മർക്കോസ് മോർ കുറിലോസ്

ദൈവജനവും നേതാക്കന്മാരും ജനങ്ങളും തമ്മിലുള്ള ബന്ധത്തെ ചൂണ്ടിക്കാണിക്കുവാൻ യഹൂദ പശ്ചാത്തലത്തിൽ നിന്നും സ്വീകരിച്ചിട്ടുള്ള ഉപമയാണ് ഇടയനും ആട്ടിൻകൂട്ടവും എന്നത്. കർത്താവിന്റെ സഭയെ ആറ്റിൻപറ്റമായും സഭാധ്യക്ഷന്മാരെ ഇടയന്മാരുമായാണ് വിശേഷിപ്പിക്കുന്നത്. ഇടയന്മാരുടെ ഉത്തരവാദിത്വത്തെപ്പറ്റി വിശദമായ വിവരങ്ങൾ വേദപുസ്തകം നൽകുന്നു. ഇടയ ശുശ്രൂഷ പൂർണ്ണമാകുന്നത് ആ ഉത്തരവാദിത്വങ്ങളുടെ നിർവ്വഹണത്തിലൂടെയാണ്. യേശുവാകുന്ന നല്ല ഇടയൻ തന്റെ ജനത്തെ സ്നേഹിച്ചു, വഴിനടത്തി അവരുടെ രക്ഷക്കായി തന്റെ ജീവനെ നൽകുന്നു. ക്രിസ്തു തിരുസഭയാകുന്ന ആട്ടിൻകൂട്ടത്തിന് ഇടയനും ഇടയ ശ്രേഷ്ഠനുംമാകുന്നു. ഞാൻ നല്ല ഇടയനാകുന്നു. നല്ല ഇടയൻ ആടുകൾക്കായി തന്റെ ജീവനെ കൊടുക്കുന്നു. എന്നീ യേശുവിന്റെ പ്രഖ്യാപനങ്ങൾ തന്റെ മരണത്തെ കുറിച്ചും സൂചന നൽകുന്നു. യോഹ. 10:15. താൻ എന്തിന് ഈ ലോകത്തിൽ വന്നു എന്നുള്ളതിന്റെ ഉദ്ദേശ്യം ഇവിടെ വ്യക്തമാകുന്നു. അവർക്ക് ജീവൻ ഉണ്ടാകുവാനും സമൃദ്ധിയായിട്ട് ഉണ്ടാകുവാനും അത്രേ താൻ വന്നിരിക്കുന്നത്. നിസാർത്ഥമായ ജീവിത ചിത്രം ഇവിടെ വരച്ചു കാണിക്കുന്നു. മറ്റുള്ളവർക്കായി ജീവിക്കുന്ന നിസാർത്ഥ ജീവിതത്തിന്റെ മാതൃക.

ഇടയശുശ്രൂഷയിൽ ഭൃതകാല അനുഭവ ജ്ഞാനവും ഭാവിദർശനവും ഒരുപോലെ ആവശ്യമാണ്. ഇടയന്റെ വടി അടിക്കുന്നതിനല്ല,

മറിച്ച് അരികെ അണച്ചു നിർത്തുന്നതിനും ശത്രുവിനെ നേരിടുന്നതിനും ശത്രുവിനെ നേരിടാൻ ഈ വടി പര്യാപ്തമായിരുന്നേക്കാം. എന്നാൽ ഇത് ദൈവിക ബലം മൂലം മറികടക്കുന്നതിനാണ് ഇടയന്മാർ ശ്രമിക്കുന്നത്. ആടുകളെ സ്നേഹിക്കുകയും അവരെ ശത്രുവിന്റെ പാശങ്ങളിൽ നിന്നും വിടുവിക്കുകയും ചെയ്യുന്ന നേതൃത്വശൈലിയാണ് നാം ഈ ഉപമയിൽ നിന്നും മനസ്സിലാക്കുന്നത്. അതിനനുസരണമായി ജീവിച്ച പിതാക്കന്മാരുടെ ചരിത്രം സഭാ വളർച്ചയിൽ ദർശിക്കാവുന്നതാണ്.

അഭിവന്ദ്യ മർക്കോസ് മോർ കുറിലോസ് തിരുമേനി സഭയിലെ ജനത്തിനുവേണ്ടി, ജനത്തോടൊപ്പം പ്രവർത്തിച്ച നല്ല ഇടയനായിരുന്നു. സ്വന്തമായി ഒന്നും നേടുവാൻ ആഗ്രഹിക്കാതെ തനിക്കുള്ളതു മുഴുവനും സഭയ്ക്കും സമൂഹത്തിനുമായി ദാനം ചെയ്ത ഉത്തമ ഇടയശ്രേഷ്ഠനായിരുന്നു അഭി. തിരുമനസ്സ്. തന്റെ അന്ത്യ വിശ്രമ സ്ഥാനമായി തിരഞ്ഞെടുത്ത പണ്ടെ സെന്റ് മേരീസ് പള്ളിയ്ക്ക് സമീപമായി ഒരു ഭവനം പണിതുയർത്തുകയും ആയത് സഭയ്ക്കായി സമർപ്പിക്കുകയും ചെയ്തു. സുസ്മേര വദനനായി ഏവരോടും കൃശലം അന്വേഷിച്ച് കടന്നുവന്നിരുന്ന അഭി. തിരുമേനി ജനത്തിൽ നിന്നും അകന്നു നിൽക്കുവാൻ ആഗ്രഹിച്ചിരുന്നില്ല. അവരോടൊപ്പം നിൽക്കുവാനും ഏവർക്കും പ്രാപ്യമായ രീതിയിലുള്ള ജീവിത ശൈലിയാണ് അഭിവന്ദ്യ തിരുമനസ്സിനുണ്ടായിരുന്നത്. പ്രഭ നിറഞ്ഞതായ

ജെറിൻ മാത്യു കാവുങ്കൽ

ഈ വ്യക്തിത്വം മനുഷ്യ മനസ്സുകളിൽ ഇന്നും പൂർണ്ണ രൂപത്തോടെ പ്രതിഫലിക്കുന്നു. താനുമായി ബന്ധപ്പെടുന്നവരോട് സൗഹൃദം പങ്ക് വയ്ക്കുവാനും അവരുടെ ക്ഷേമത്തിനായി പ്രവർത്തിക്കുവാനും ശ്രമിച്ച നിസാർത്ഥ ജീവിതത്തിന്റെ ഉദമയായിരുന്നു മോർ കുറിലോസ്. സഭയുടെ സെമിനാരിയിലെ അദ്ധ്യാപകൻ എന്ന നിലയിൽ അനേകം വൈദിക വിദ്യാർത്ഥികൾക്ക് മാർഗനിർദ്ദേശം നൽകുകയും അവരെ സത്യവിശ്വാസപാതയിൽ സ്ഥിരപ്പെടുത്തുകയും ചെയ്തു. കേരളത്തിലും ബാഹ്യ കേരളത്തിലും അനേകം ഇടവകകൾ രൂപീകരിക്കുന്നതിനും പള്ളികൾ നിർമ്മിക്കുന്നതിനും വൈദികനായിരുന്ന കാലം മുതൽ പരിശ്രമിച്ചിട്ടുള്ളത് തന്റെ ഉത്തരവാദിത്വത്തെക്കുറിച്ചുള്ള തിരിച്ചറിവും ആത്മബോധവും ആണ് കാണിക്കുന്നത്.

കോട്ടയം നട്ടാശ്ശേരി രാമനന്തറ വീട്ടിൽ പരേതനായ ശ്രീ. മാണി വർക്കിയുടെയും ശ്രീമതി ഏലിയമ്മ വർക്കിയുടെയും മുത്തപുത്രനായ 1946 ഒക്ടോബർ 6 ന് അഭി. തിരുമേനി ഭൂജാതനായി. കോളേജ് വിദ്യാഭ്യാസം പൂർത്തി

യാക്കിയ ശേഷം സെമിനാരി പഠനത്തിനു ചേരുകയും, 1970 മെയ് 7-ാം തീയതി ശെമ്മാശ പട്ടം സ്വീകരിക്കുകയും ചെയ്തു. 1974 മാർച്ച് 25 ന് അഭി. ഗീവർഗീസ് മോർ ഗ്രിഗോറിയോസ് (പെരുമ്പള്ളി തിരുമേനി) തിരുമനസ്സുകൊണ്ട് കശീശാ സ്ഥാനം നൽകുകയുണ്ടായി. 2000 ആഗസ്റ്റ് 6 ന് അഭി. കുറിയായക്കോസ് മോർ യൂലിയോസ് തിരുമേനിയിൽ നിന്ന് മോർ യൂലിയോസ് തിരുമേനിയിൽ നിന്ന് റമ്പാൻ സ്ഥാനം സ്വീകരിക്കുകയുണ്ടായി. പ. ഇഗ്നാത്തിയോസ് സാഖാ പ്രഥമൻ പാത്രിയർക്കീസ് ബാവ തിരുമനസ്സുകൊണ്ട് ദമാസ്കസിൽ വച്ച് 2001 ജനുവരി 14 ന് മെത്രാപ്പോലീത്തയായി അഭിഷേകം ചെയ്തു.

മലങ്കര യാക്കോബായ സഭയിലെ സുറിയാനി പണ്ഡിതനായിരുന്ന അഭി. തിരുമേനി അദ്ധ്യാപകനായി പ്രവർത്തിക്കുകയും അനേകം പുസ്തകങ്ങൾ ആകാലയളവിൽ പ്രസിദ്ധീകരിക്കുകയും ചെയ്തു. സെന്റ് എഫ്രേം സുറിയാനി ഗവേഷണ കേന്ദ്രത്തിൽ അദ്ധ്യാപകനായും എം. ജി. യൂണിവേഴ്സിറ്റിയിൽ സുറിയാനി പരീക്ഷകനായും പ്രവർത്തിച്ചിരുന്നു. തിരുവനന്തപു

രം, നിരണം, കുവൈറ്റ് ഭദ്രാസനത്തിന്റെ അധിപനായി പ്രവർത്തിക്കുന്ന കാലഘട്ടത്തിലാണ് 2005 മെയ് 30 ന് ദൈവസന്നിധിയിലേക്ക് വിളിക്കപ്പെട്ടത്. സാധാരണ ജീവിതം നയിക്കാൻ ആഗ്രഹിച്ചിരുന്ന അഭി. തിരുമേനിയുടെ സരസ സംഭാഷണവും സൗമ്യമായ ജനസമ്പർക്കരീതിയും സഭാമക്കൾ എന്നെന്നും ഓർമ്മയിൽ സൂക്ഷിച്ചുവയ്ക്കുന്ന പ്രത്യേകതകളാണ്. സത്യവിശ്വാസ സംരക്ഷണ കാര്യത്തിൽ തികഞ്ഞ തീക്ഷ്ണത പുലർത്തിയിരുന്നു തിരുമേനി. സഭയുടെ ഭാവി വിധി നിർണായകമായ 2002 ലെ പുത്തൻകുരിശ് അസോസിയേഷൻ യോഗത്തിൽ അദ്ധ്യക്ഷത വഹിച്ചത് അഭി. മർക്കോസ് മോർ കുറിലോസ് മെത്രാപ്പോലീത്ത ആയിരുന്നു.

അഭി. തിരുമനസ്സ് കാലം ചെയ്തിട്ട് അഞ്ച് വർഷം തികയുകയാണ്. അഭി. പിതാവിന്റെ ഓർമ്മ 2010 മെയ് 27 മുതൽ 30 വരെ വിവിധ പരിപാടികളോടെ പണ്ടെ സെന്റ് മേരീസ് പള്ളിയിൽ ആചരിക്കുകയാണ്. വിശ്വാസത്തോടെ ജീവിതം നയിച്ച നീതിമാനായ അഭി. പിതാവിന്റെ ഓർമ്മ സഭാമക്കൾക്ക് വാഴ്വനായി തീരട്ടെയെന്ന് പ്രാർത്ഥിക്കുന്നു.

പ. വലിയ തിരുമേനിയുടെ മെത്രാഭിഷേക സ്ഥാനാരോഹണ ശതാബ്ദി ജൂൺ 13 ന്

* പ. വലിയ തിരുമേനിയുടെ മാത്യു ഇടവകയായ അകപ്പറമ്പ് മോർ ശാബോർ അഫ്രോത്ത് പള്ളിയിൽ രാവിലെ 8.30 ന് ശ്രേഷ്ഠകാതോലിക്ക ബാവായുടെ പ്രധാന കാർമ്മികത്വത്തിലും, മെത്രാപ്പോലീത്തന്മാരുടെ സഹകാർമ്മികത്വത്തിലും വി.

അഞ്ചിന്മേൽ കുർബാന. * ശ്രേഷ്ഠ കാതോലിക്കാബാവ അദ്ധ്യക്ഷത വഹിക്കും, മെത്രാപ്പോലീത്തന്മാർ, ബഹു. മന്ത്രിമാർ, സാമൂഹിക സാംസ്കാരിക നേതാക്കന്മാർ എന്നിവർ ആശംസകൾ അർപ്പിക്കും.

* വിശ്വാസ സംരക്ഷണസമിതിയുടെ ആഭിമുഖ്യത്തിൽ നിർമ്മനരായ 1000 കുട്ടികൾക്ക് പഠനോപകരണങ്ങൾ നൽകും. * ശതാബ്ദി സ്മാരകമായി ഒരു ലക്ഷം വ്യക്തത്തെകളുടെ വിതരണോദ്ഘാടനം നടത്തപ്പെടുന്നു.

പ. സഭയിലെ വൈദികർക്ക് ഇൻഷുറൻസ് ഏർപ്പെടുത്തുന്നു

കോലഞ്ചേരി: യാക്കോബായ സഭയിലെ മുഴുവൻ വൈദികർക്കും ഇൻഷുറൻസ് പരിരക്ഷ ഏർപ്പെടുത്താൻ പുത്തൻകുരിശ് പാത്രിയർക്കാ സെന്ററിൽ നടന്ന അഖില മലങ്കര വൈദികയോഗം തീരുമാനിച്ചു. പദ്ധതിയുടെ പ്രഥമിക നടപടികൾ തുടങ്ങിക്കഴിഞ്ഞതായി യോഗത്തിൽ അദ്ധ്യക്ഷത വഹിച്ച ശ്രേഷ്ഠ കാതോലിക്കാ ബസേലിയോസ് തോമസ് പ്രഥമൻ ബാവ പറഞ്ഞു. വൈദികരുടെ ക്ഷേമത്തിനായി വിവിധ പദ്ധതികൾ ഏർപ്പെടുത്തുവാനും യോഗത്തിൽ തീരുമാനമായി. രോഗികളും ആലംബഹീനരുമായ വൈദികർക്ക് പുനരധിവാ

സം, മക്കൾക്ക് വിവാഹധനസഹായം, ഭവനപദ്ധതി, ധ്യാനം ക്രമീകരിക്കൽ തുടങ്ങിയ പദ്ധതികൾ ഉൾപ്പെടുന്ന വിപുലമായ ക്ഷേമപ്രവർത്തനങ്ങൾക്ക് രൂപകല്പന നൽകുവാനും യോഗം തീരുമാനിച്ചു. യോഗത്തിൽ സുവിശേഷസംഗമം പ്രസിഡന്റ് ഏലിയോസ് മോർ അത്തനാസിയോസ് മെത്രാപ്പോലീത്ത, യാക്കോബ് മോർ അന്തോണിയോസ് മെത്രാപ്പോലീത്ത, വന്ദ്യ. ഇ.സി. വർഗീസ് കോർ എപ്പിസ്കോപ്പ, ഫാ. വർഗീസ് ജോർജ്ജ് മാനോട്ടം എന്നിവർ പ്രസംഗിച്ചു.

സണ്ടേസ്കൂൾ പൊതുവാർഷികം

മണർകാട്: വി. മർത്തമറിയം കത്തീഡ്രലിൻ കീഴിൽ പ്രവർത്തിക്കുന്ന 16 സണ്ടേസ്കൂളുകളുടെയും ഏകോപിപ്പിച്ചുള്ള പൊതുവാർഷികം ജൂൺ 6-ാം തീയതി 2 ന് മണർകാട് വി. മർത്തമറിയം കത്തീഡ്രലിൽ വച്ച് നടത്തപ്പെടുന്നു. വികാരി ഇ.ടി.

കുര്യക്കോസ് കോർ എപ്പിസ്കോപ്പ അദ്ധ്യക്ഷത വഹിക്കുന്ന യോഗത്തിൽ ഉദ്ഘാടനം ചെയ്യുന്നു. തുടർന്ന് സമ്മാനാർഹരായ വിദ്യാർത്ഥികൾക്കും, അദ്ധ്യാപകർക്കും, സണ്ടേസ്കൂളുകൾക്കും സമ്മാന വിതരണം ഉണ്ടായിരിക്കുന്നതാണ്.

വിവാഹസഹായം നൽകി

മണർകാട്: വി. മർത്തമറിയം യൂത്ത് അസോസിയേഷൻ ഇടവകയിലെ നിർമ്മനരായ ഒരു യുവതിക്ക് വിവാഹസഹായം നൽകി



ആവശ്യമുണ്ട്

കോട്ടയത്തെ പ്രമുഖ കമ്പ്യൂട്ടർ വിതരണക്കാരായ നെപ്റ്റ്വൺ ഡിജിറ്റൽ ഷോപ്പിയിലേക്ക് ലേഡി കസ്റ്റമർ കെയർ ഓഫീസർ, ഷോറൂം എക്സിക്യൂട്ടീവ്, സെയിൽസ് ഓഫീസേഴ്സ് എന്നിവരെ ആവശ്യമുണ്ട്. താൽപ്പരമുള്ളവർ ഉടൻ ബന്ധപ്പെടുക. നെപ്റ്റ്വൺ ഡിജിറ്റൽ ഷോപ്പി, ഹോട്ടൽ ഐഡായ്ക്ക് എതിർവശം, എം. സി. റോഡ്, കോട്ടയം. ഫോൺ: 0481-2583366/77, 9846029433

ദുഖരോനോ



അഭി. ഫിലിപ്പോസ് മാർ തുറവാനിയോസ്
വെള്ളൂർ



അഭി. മർക്കോസ് മാർ കുറിലോസ്
പങ്ങട, പാമ്പാടി

16-ാം ചരമദിനം

26.05.2010



പി. എസ്. കുറിയാക്കോസ് പീടിയേക്കൽ
Inserted by: Sajan Peediackal

സുറിയാനി വസ്ത്രപാരമ്പര്യമായ ചട്ടയും മുണ്ടുമായി വനിതാ സമാജ വാർഷിക സമ്മേളനം



മണർകാട് വി. മർത്തമറിയം കത്തീഡ്രലിൽ ചേർന്ന കോട്ടയം ഭദ്രാസന വാർഷിക സമ്മേളനം വേഷത്തിലെ പാരമ്പര്യം കൊണ്ട് ശ്രദ്ധേയമായി. ചട്ടയും മുണ്ടും നേര്യതും അണിഞ്ഞ് അഞ്ഞൂറോളം വനിതാ സമാജം പ്രവർത്തകർ മണർകാട് പള്ളിയുടെ തിരുമുറ്റത്ത് ഒത്തുചേർന്നപ്പോൾ അത് കാണാൻ അതിലേറെപ്പേർ എത്തി. ചെറുപ്പക്കാർ മുതൽ പ്രായമായവർ വരെ പരമ്പരാഗത വേഷമണിഞ്ഞ് എത്തിയപ്പോൾ ഇപ്രാവശ്യത്തെ വാർഷിക സമ്മേളനം വ്യത്യസ്തതകൊണ്ട് ശ്രദ്ധേയമായി. പാരമ്പര്യത്തിനുമുമ്പായി മാർഗ്ഗംകളിയും അരങ്ങിൽ നിറഞ്ഞപ്പോൾ ചടങ്ങിനു മാറ്റുകൂടി. ഈ വർഷം മുതലാണ് വാർഷിക സമ്മേളനത്തിനു ചട്ടയും മുണ്ടും ധരിച്ച് എത്തണമെന്ന് തീരുമാനമെടുത്തതെന്ന് ഭാരവാഹികൾ പറഞ്ഞു.

മണർകാട് പള്ളി വികാരി വന്ദ്യ റിവ്യൂശ്രീ കുര്യാക്കോസ് കോർ എപ്പിസ്കോപ്പായുടെ അദ്ധ്യക്ഷതയിൽ കൂടിയ സമ്മേളനം ഓസ്ട്രേലിയ, കോഴിക്കോട് ഭദ്രാസന മെത്രാപ്പോലീത്ത പൗലോസ് മാർ ഐറേനിയോസ് മെത്രാപ്പോലീത്ത ഉദ്ഘാടനം ചെയ്തു. ഫാ. മാത്യൂസ് വടക്കേടത്ത് സ്വാഗതം ആശംസിച്ചു. പൗലോസ് മാർ ഐറേനിയോസ് മെത്രാപ്പോലീത്ത ബൈബിൾ ക്ലാസ്സ് നയിച്ചു. ഭദ്രാസന വനിതാ സമാജ സെക്രട്ടറി അമ്മിണി ഏബ്രഹാം തിടുപ്പിൽ റിപ്പോർട്ടും, ട്രഷറർ സാലമ്മ മാത്യു പഴുർ കണക്കും അവതരിപ്പിച്ചു. വൈസ് പ്രസിഡന്റ് ഫാ. കുറിയാക്കോസ് മണലേച്ചിറ വനിതാ സമാജ പ്രവർത്തനങ്ങളെപ്പറ്റിയുള്ള അവലോകനം നടത്തി. കലാമത്സങ്ങളിൽ വിജയികൾക്ക് സമ്മാനവും കൂടുതൽ

പോയിന്റ് കരസ്ഥമാക്കിയ സമാജത്തിന് ട്രോഫിയും നൽകി. ജീവകാരുണ്യ പ്രവർത്തനങ്ങൾ കൂടുതൽ ചെയ്ത ഗ്രൂപ്പിന് ദീനാമ്മ പീലിപ്പോസിന്റെ സ്മരണയെ നിലനിർത്തുന്ന മൊമന്റോയും ജീവകാരുണ്യ പ്രവർത്തനം കൂടുതൽ ചെയ്ത യൂണിറ്റിന് ഏലിയമ്മ ഏബ്രഹാമിന്റെ സ്മരണയെ നിലനിർത്തുന്നതിന് മൊമന്റോയും നൽകി. അഖില മലങ്കര അടിസ്ഥാനത്തിൽ ജീവകാരുണ്യ പ്രവർത്തനങ്ങൾ ഏറ്റവും മികച്ച നിലയിൽ പ്രവർത്തനം കാഴ്ചവച്ചത് കോട്ടയം ഭദ്രാസനമാണ്. കഴിഞ്ഞ മൂന്നു വർഷക്കാലമായി തിരഞ്ഞെടുക്കപ്പെട്ട അംഗങ്ങൾക്ക് വാർദ്ധ്യകാല്യ പെൻഷനായി പ്രതിമാസം 250 രൂപയും സമാജ അംഗങ്ങളുടെ മക്കൾക്ക് പഠനോപകരണങ്ങളും നഴ്സിംഗ് പഠനത്തിന് ധനസഹായവും നൽകിവരുന്നു.

യൂത്ത് അസോസിയേഷൻ ഭദ്രാസനവാർഷികം നടത്തി

കോട്ടയം: യാക്കോബായ സഭ യൂത്ത് അസോസിയേഷൻ കോട്ടയം ഭദ്രാസന വാർഷിക സമ്മേളനം പാണംപടി സെന്റ് മേരീസ് യാക്കോബായ സുറിയാനി പള്ളിയിൽ മെയ് 16 ഞായറാഴ്ച കോട്ടയം ഭദ്രാസന സെക്രട്ടറി റവ. കുര്യാക്കോസ് കോർ എപ്പിസ്കോപ്പ കിഴക്കേടത്ത് ഉദ്ഘാടനം ചെയ്തു. ആധുനിക കാലഘട്ടത്തിൽ യുവാക്കൾ പ്രതികരണശേഷിയുള്ളവരായിരിക്കണമെന്നും സമൂഹത്തിൽ ഉണ്ടാകുന്ന അനീതികൾക്കെതിരെ ക്രിയാത്മമായി ചിന്തിച്ചു പ്രതികരിക്കുവാൻ കഴിവുണ്ടാകാൻ യുവജനപ്രസ്ഥാനങ്ങളുടെ പ്രവർത്തനങ്ങൾ വഴി സാധിക്കണമെന്നും യോഗം ഉദ്ഘാടനം ചെയ്തുകൊണ്ട് കോർ എപ്പിസ്കോപ്പ യുവാക്കളെ ഉദ്ബോധിപ്പിച്ചു. ഇന്ന് സമൂഹത്തിൽ പ്രശ്നങ്ങൾ സൃഷ്ടിക്കുന്നത് കൗമാരപ്രായത്തിലും യൗവ്വനത്തിലുമുള്ള വ്യക്തികളാണ്. വാർത്താ മാധ്യമങ്ങളിലൂടെ നാം അറിയുന്ന

എല്ലാ കുറ്റകൃത്യങ്ങളുടെ പിന്നിലും ഈ പ്രായത്തിലുള്ള ആളുകളെ കാണുവാൻ സാധിക്കും. യുവ സമൂഹത്തെ സഭയ്ക്കും സമൂഹത്തിനും രാജ്യത്തിനും പ്രയോജനം ഉള്ള വരാക്കി തീർക്കുവാൻ നമ്മുടെ യുവജന പ്രസ്ഥാനങ്ങൾക്ക് സാധിക്കണമെന്നും കോർഎപ്പിസ്കോപ്പ പറഞ്ഞു. യൂത്ത് അസോസിയേഷൻ ഭദ്രാസന വൈസ് പ്രസിഡന്റ് ഫാ. കുര്യാക്കോസ് പ്ലാംപറമ്പിൽ അദ്ധ്യക്ഷത വഹിച്ചു. ഫാ. കുര്യാക്കോസ് മണലേച്ചിറ. ഫാ. ഗീവർഗീസ് കരിത്തലയ്ക്കൽ, ഫാ. എബി ജോൺ, യൂത്ത് അസോസിയേഷൻ ദേശീയ ജോയിന്റ് സെക്രട്ടറി അഡ്വ. ഷൈജു സി. ഫിലിപ്പ്, ദേശീയ കമ്മറ്റിയംഗം തോമസ് വർഗീസ്, പള്ളി സെക്രട്ടറി ഏബ്രഹാം മാത്യു നേര്യന്തറ, യൂത്ത് അസോസിയേഷൻ യൂണിറ്റ് സെക്രട്ടറി ബിബിൻ പി. കെ. എന്നിവർ പ്രസംഗിച്ചു.

ബൈബിൾ ക്ലാസ്

വി.മർത്തമറിയം യൂത്ത് അസോസിയേഷന്റെ മെയ് 30 ന് നടക്കുന്ന പ്രതിവാര പ്രാർത്ഥനാ യോഗത്തിൽ റവ. സി. ബെന്നി ജോൺ ചിറയിൽ ബൈബിൾ ക്ലാസ് നയിക്കുന്നതുമാണ്.

കോലോ സുറിയോയോയുടെ പ്രവർത്തനത്തിൽ പങ്കാളിയാവുക

മണർകാട് വിശുദ്ധ മർത്തമറിയം യൂത്ത് അസോസിയേഷൻ പ്രസിഡീകരണമായ കോലോ സുറിയോയോ രണ്ടു വർഷക്കാലമായി സൗജന്യമായി വിതരണം ചെയ്യുന്നു. നിങ്ങളുടെ വിശേഷദിവസങ്ങൾ (ജന്മദിനം, വിവാഹം, വിവാഹവാർഷികം, ചരമവാർഷികം) തുടങ്ങിയവ വളരെ മിതമായ നിരക്കിൽ ഞങ്ങൾ പ്രസിഡീകരിക്കുന്നു. പരസ്യങ്ങൾക്ക് ബന്ധപ്പെടുക. ഫോൺ: 9446073942, sureshaboon@yahoo.com (എഡിറ്റർ), സെക്രട്ടറി: 9633140100

ജന്മദിനാശംസകൾ



അഭിവന്ദ്യ തോമസ് മോർ തീമോത്തിയോസ് മെയ് 2



അഭിവന്ദ്യ ഗീവർഗീസ് മോർ ദീവനാസിയോസ് മെയ് 5



അഭിവന്ദ്യ കുറിയാക്കോസ് മോർ ദിയസ്കോറോസ് മെയ് 11



അഭിവന്ദ്യ കുറിയാക്കോസ് മോർ സേവേറിയോസ് മെയ് 21



അഭിവന്ദ്യ മാത്യസ് മോർ തേവോദോസിയോസ് മെയ് 4




അഭിവന്ദ്യ മാത്യസ് മോർ അഫ്രേം മെയ് 15

ഗീവർഗീസ് സഹദായുടെ പെരുന്നാൾ ഭക്തിനിർഭരമായി ആഘോഷിച്ചു

പുതുപ്പള്ളി സെന്റ് ജോർജ്ജ് യാക്കോബായ സുറിയാനി പള്ളിയിൽ വി. മോർ ഗീവർഗീസ് സഹദായുടെ ഓർമ്മപ്പെരുന്നാൾ മെയ് 8, 9 തീയതികളിൽ കൊണ്ടാടി. മലങ്കരസഭയുടെ വിവിധ ഭാഗങ്ങളിൽനിന്ന് ആയിരക്കണക്കിന് ഭക്തജനങ്ങൾ വിശുദ്ധന്റെ മദ്ധ്യസ്ഥതയിൽ അഭയപ്പെട്ട് നേർച്ചകാഴ്ചകളുമായി കടന്നുവന്നു.

പെരുന്നാളിനോട് അനുബന്ധിച്ച് മെയ് 7, 8 തീയതികളിൽ രാവിലെ വിശുദ്ധ കുർബ്ബാനയും വൈകിട്ട് സന്ധ്യാപ്രാർത്ഥനയും ഉണ്ടായരുന്നു. 8-ാം തീയതി വൈകിട്ട് റവ. ഫാ. ആൻഡ്രൂസ് ചിരവത്തറ സുവിശേഷ പ്രസംഗം നടത്തി. തുടർന്ന് ഭക്തിനിർഭരമായ റാസ നടന്നു. പെരുന്നാൾ ദിവസമായ മെയ് 9 ഞായറാഴ്ച പ്രഭാത പ്രാർത്ഥനയും തുടർന്ന്

മുന്നിന്മേൽ കുർബ്ബാനയ്ക്ക് അഭിമാത്യസ് മോർ അഫ്രേം മെത്രാപ്പോലീത്താ മുഖ്യകാർമ്മികത്വം വഹിച്ചു. വി. കുർബ്ബാനയ്ക്ക് ശേഷം ഗീവർഗീസ് സഹദായുടെ ഛായാചിത്രം അശ്വരഥത്തിൽ പ്രതിഷ്ഠിച്ചുകൊണ്ട് പുതുപ്പള്ളി കവല ചുറ്റിയുള്ള റാസയും തുടർന്ന് വെച്ചുട്ടും നടത്തി. വികാരി റവ. ഫാ. ജോസി അട്ടച്ചിരിയിൽ പെരുന്നാൾ ചടങ്ങുകളുടെ നേതൃത്വം നൽകി.



വി. മർത്തമറിയം യൂത്ത് അസോസിയേഷൻ നേതൃത്വം നൽകിയ വിദ്യാരംഭ ധ്യാനത്തിൽ കൂടാമൂർ ബി. എഡ്. കോളേജ് പ്രിൻസിപ്പൽ സുജാ പി. ഏബ്രഹാം ക്ലാസ്സെടുക്കുന്നു.

വിവാഹിതരായി



വടവാതുർ വലിയവീട്ടിൽ ജോർജ്ജ് ജേക്കബിന്റെയും മോളമ്മ ജോർജ്ജിന്റെയും മകൾ ജിന്റുവും കോതമംഗലം പുതുകയിൽപുത്തൻപുരയിൽ മത്തായിയുടെയും അമ്മിണി മത്തായിയുടെയും മകൻ ബിജിഷ്യം കോട്ടപ്പടി സെന്റ് ഗ്രീഗോറിയോസ് യാക്കോബായ സുറിയാനി പള്ളിയിൽ വെച്ച് വിവാഹിതരായി.

അവാർഡിന് അർഹനായി

മഹാത്മാഗാന്ധി യൂണിവേഴ്സിറ്റി 2009-2010 അദ്ധ്യയന വർഷത്തേ മികച്ച നാഷണൽ സർവ്വീസ് സ്കീം വോളന്റിയറായി അലൻ കുര്യാക്കോസ് (സി. എം. എസ്. കോളേജ്) തിരഞ്ഞെടുക്കപ്പെട്ടു. യൂത്ത് അസോസിയേഷൻ പ്രവർത്തനമായ ഇന്റേഫോ യൂത്ത് അസ്സോസിയേഷൻ പ്രസിഡന്റ് റവ. ഫാ. കുറിയാക്കോസ് കാലായിലിന്റെ പുത്രനാണ്.



അലൻ കുര്യാക്കോസിന് യൂത്ത് അസോസിയേഷന്റെയും കോലോ സുറിയോയുടെയും ആശംസകൾ

അലൻ കുര്യാക്കോസ് കാലായിൽ

സെബുറിയൻ കോടിപതി



സുസമ്മ മാത്യു (സുജ)

കൂടത്തുംമുക്കിൽ, അമയന്നൂർ

എൽ. ഐ. സി. ഓഫ് ഇൻഡ്യ കോട്ടയം ബ്രാഞ്ച് - 2

നമ്മുടെ ഭൂമിയെ രക്ഷിക്കാൻ

കാലാവസ്ഥാമാറ്റം

കാലാവസ്ഥാവ്യതിയാനം എന്നത് ഇന്നേറെ ചർച്ച ചെയ്യപ്പെടുന്ന ഒരു ആഗോള പാരിസ്ഥിതിക പ്രതിഭാസമാണ്. ആഗോള ശരാശരി താപനിലയിൽ വന്നുകൊണ്ടിരിക്കുന്ന മാറ്റം, ആവർത്തിക്കുന്ന ചുഴലിക്കൊടുങ്കാറ്റ്, കടൽക്ഷോഭം, പേമാരി, വർഷകാലത്തും വേനൽമഴയിലും ഉണ്ടായിക്കൊണ്ടിരിക്കുന്ന വ്യതിയാനങ്ങൾ, അത് മൂലമുണ്ടാകുന്ന വരൾച്ചയും വെള്ളപ്പൊക്കവും തുടങ്ങി ഒട്ടേറെ ഗുരുതരമായ പ്രശ്നങ്ങൾ ഇത് സൃഷ്ടിച്ചിരിക്കുന്നു. കേരളത്തിലും കാലം തെറ്റി പൂക്കുന്ന കണിക്കൊന്നയും, ഓരോ വർഷവും പുതിയ പുതിയ പകർച്ചവ്യാധികളുടെ കടന്നുവരവുമൊക്കെ ഇതിന്റെ സൂചനകളായി കരുതാം. ധ്രുവങ്ങളിലെ മഞ്ഞുരുകലും കടൽനിരപ്പുയരുന്നതുമടക്കം ഭയാനകമായ ദുരന്തങ്ങളാണ് പ്രവചിക്കപ്പെട്ടിരിക്കുന്നത്. അനിയന്ത്രിതമായ അന്തരീക്ഷമലിനീകരണവും ഭൂമിയുടെ ഹരിതാവരണമായ വനങ്ങളുടെ നാശവുമാണ് ആഗോളതാപനത്തിന്റെ മുഖ്യ കാരണമെന്ന് വ്യക്തമാണ്.

ഉപഭോക്തൃസംസ്കാരം മുഖമുദ്രയായുള്ള ആധുനിക നഗരവൽക്കൃത ജീവിതരീതി ഇക്കാര്യങ്ങളിൽ ഏറ്റവും പ്രധാനവുമാണ്. അന്താരാഷ്ട്രതലത്തിലും ദേശീയ തലത്തിലും ഒട്ടേറെ പരിപാടികൾ, കാലാവസ്ഥാമാറ്റം ചെറുക്കുന്നതിലേക്കായി നടന്നുവരികയാണ്. എന്നാൽ ഓരോ വ്യക്തിക്കും തങ്ങളുടെ ജീവിതശൈലിയിൽ വരുത്തുന്ന മാറ്റങ്ങളിലൂടെ സുപ്രധാനമായ ഒട്ടേറെ കാര്യങ്ങൾ ചെയ്യാനാവും.

ജീവിതശൈലിയും പരിസ്ഥിതിയും

ഒരു വന്റെ ആഹാരവും ഭക്ഷണ രീതികളും, വസ്ത്രവും വസ്ത്രരീതികളും, അലങ്കാരങ്ങളും ആഭരണങ്ങളും, ആചാരങ്ങളും അനുഷ്ഠാനങ്ങളും തുടങ്ങി സ്വപ്നങ്ങളും കാഴ്ചപ്പാടുകളും വരെ ഉൾപ്പെടുന്നതാണ് ജീവിതശൈലി. പൗരാണിക കാലം മുതൽക്കേ ഏറെ പ്രകൃതിബന്ധിയായ ജീവിതശൈലിയുണ്ടായിരുന്ന മലയാളികൾ, അടുത്ത ഏതാനും ദശകങ്ങൾക്കുള്ളിലാണ് കമ്പോളസംസ്കാരത്തിലധിഷ്ഠിതമായ ഉപഭോക്തൃ ജീവിതശൈലിയിലേക്ക് തിരിഞ്ഞത്. വനനശീകരണവും മണൽവാരലും മണ്ണുടുപ്പും ജലവും മണ്ണും വായുവും വിഷലിപ്തമായതും, ഭക്ഷ്യവിലകൾ പ്രത്യേകിച്ചും നെൽകൃഷി വർഷം തോറും കുറഞ്ഞ് വരുന്നതുമൊക്കെ, ഈ മാറ്റത്തിന്റെ പ്രതിഫലനങ്ങളാണ്.

ജീവിതശൈലിയിൽ പ്രകൃതിക്കനുകൂലമായ കാര്യങ്ങൾ കൂടി ഉൾപ്പെടുമ്പോൾ വഴി നമുക്ക് ഈ തകർച്ചയെ നേരിടാനാവും. ഏറെ ഉദ്ദേശ്യമില്ലാത്ത സുസ്ഥിര ജീവിതശൈലിയിലേക്കുള്ള ആദ്യപടി കൂടിയാണിത്.

ഭക്ഷണം - കൃഷി

➤ സസ്യാഹാരിയാകുക - മനസ്സിനും ശരീരത്തിനും

നന്നെന്ന് ശാസ്ത്രീയ പഠനങ്ങൾ.

- മിതമായി കഴിക്കുവാൻ ശീലിക്കുക. അമിതാഹാരം രോഗങ്ങളെ ക്ഷണിച്ച് വരുത്തും.

ങ്ങൾ പഠിക്കുകയും ജൈവകൃഷി സമിതിയുമായി ബന്ധപ്പെടുകയും ചെയ്യുക.

- നാടൻ ഫലവൃക്ഷങ്ങൾ വീട്ടിലും വഴിവക്കിലും വച്ച്



ജൂൺ 5

ലോകപരിസ്ഥിതി ദിനം

- ഒരു നേരം ഭക്ഷിക്കുന്നവൻ യോഗി
- രണ്ട് നേരം ഭക്ഷിക്കുന്നവൻ ഭോഗി
- മൂന്ന് നേരം ഭക്ഷിക്കുന്നവൻ രോഗി
- നാല് നേരം ഭക്ഷിക്കുന്നവൻ ദ്രോഹി

നിങ്ങളാര്?

- ബേക്ക് ചെയ്ത ആഹാരങ്ങൾ, ഇൻസ്റ്റന്റ് ഫുഡ് എന്നിവ ഒഴിവാക്കുക.

- ഉപയോഗിച്ച എണ്ണയിൽ വീണ്ടും വറുത്തൊതുങ്ങിയ പലഹാരങ്ങൾ ഒഴിവാക്കുക.

- നാടൻ പഴങ്ങൾ, കിഴങ്ങ് വർഗ്ഗങ്ങൾ, ഇലക്കറികൾ തുടങ്ങിയ ഭക്ഷണത്തിൽ കൂടുതൽ ഉൾപ്പെടുത്തുക. കൂട്ടിക്കളി ചെറുപ്പത്തിലേ ഇവ നൽകി ശീലിപ്പിക്കുക.

ഒരു ആൽ, ഒരു വേപ്പ്, ഒരു പേരാൽ, പത്ത് പുളി, മൂന്ന് വിലാർ മരം, ഒരു കൂവളം, മൂന്ന് നെല്ലി, അഞ്ച് മാവ്, അഞ്ച് തെങ്ങ് ഇത്രയും ജീവിതകാലത്തിനിടയ്ക്ക് വച്ചു വൃത്തി നരകത്തിൽപ്പോവില്ല. മത്സ്യപുരാണം.

- കഴിക്കുന്ന ആഹാരത്തിന്റെ ഒരു അംശമെങ്കിലും സ്വയം കൃഷിചെയ്യുന്നതാകണമെന്ന് ഓരോരുത്തരും നിഷ്കർഷിക്കുക. കൃഷിപ്പണികൾ ഉത്തമവ്യായാമമാണെന്നു കൂടി ഓർക്കുക. 15 മിനിട്ട് തുറന്നുപയോഗിച്ച് കിളിയ്ക്കുന്നത് 40 മിനിട്ട് വ്യായാമമുറകൾ പ്രകാരം നടക്കുന്നതിലും ഫലപ്രദമാണത്രേ.

- വീട്ടിൽ പച്ചക്കറികൃഷി ചെയ്യുക. സ്വന്തമായി സ്ഥലമില്ലാത്തവർ പഴയ പ്ലാസ്റ്റിക് ചാക്കിൽ കൃഷി ചെയ്യാം.

- രാസവളവും രാസകീടനാശിനികളും ഉപയോഗിക്കാതെ യുള്ള ജൈവകൃഷി രീതികൾ നടപ്പാക്കുക. അത്തരം അറിവുകൾക്ക് പുസ്തക

പിടിപ്പിക്കുക. മാവ്, പ്ലാവ്, ആഞ്ഞിലി, ഞാവൽ, ചാവകൾ, നെല്ലി, വാളൻപുളി, ഇരുമ്പപ്പുളി, പപ്പായ, മുരിങ്ങ, കടപ്പാവ് തുടങ്ങിയ ഉപയോഗയോഗ്യമായ എന്തും.

- പശു, ആട്, കോഴി തുടങ്ങിയവയെ ഒന്ന് വീതമെങ്കിലും വളർത്താൻ ശ്രമിക്കുക.

ദശപുത്രസമാമാദ്രാമഃ പത്ത് മക്കൾക്ക് സമമാണ് ഒരു മരം

പ്ലാസ്റ്റിക് മാലിന്യമാകാതിരിക്കാനുള്ള വഴികളിതാ:

- പ്ലാസ്റ്റിക് ഉല്പന്നങ്ങൾ - പാത്രങ്ങൾ, മോൾഡഡ് ഫർണിച്ചറുകൾ തുടങ്ങിയവയുടെ ഉപയോഗം പരമാവധി കുറയ്ക്കുക. പകരം ഇരുമ്പ്, സ്റ്റീൽ പാത്രങ്ങൾ, തടി, ഇരുമ്പ്, ചുരൽ ഫർണിച്ചറുകൾ വാങ്ങുക.

- ഉപയോഗശൂന്യമായ പ്ലാസ്റ്റിക് കപ്പുകൾ അലക്ഷ്യമായി വലിച്ചെറിയുകയോ കത്തിക്കുകയോ ചെയ്യരുത്. പരമ്പിന്റെ ഉപയോഗയോഗ്യമല്ലാത്ത ഏതെങ്കിലും മൂലയിൽ ഒരു കുഴികുത്തി അവിടെ മാത്രം നിക്ഷേപിക്കുക.

- ബേക്കറി, പച്ചക്കറി തുടങ്ങിയവ വാങ്ങുവാൻ പോകുമ്പോഴും മറ്റും ഒരു തുണിസഞ്ചിയോ, ബിഗ് ബാഗോ അഥവാ ഒരു പ്ലാസ്റ്റിക് കൂടോ (സ്ഥിരം) കൈയ്യിൽ കരുതു

ക. കാരിബാഗ് തരുമ്പോൾ കടലാസ് പായ്ക്കിംഗിന് ആവശ്യപ്പെടുക.

- തുണിക്കടകളിലും പ്ലാസ്റ്റിക് കുപ്പുകൾ തന്നാൽ വേണ്ടെന്ന് പറയുകയും പകരം കടലാസ് ബാഗോ ചണസഞ്ചിയോ ആവശ്യപ്പെടുക.

- എപ്പോഴും കൈയ്യിൽ ഒരു പ്ലാസ്റ്റിക് ബാഗ് (സ്ഥിരം) കരുതുക. വഴിമദ്ധ്യേ വല്ലതും വാങ്ങാനും മറ്റും ഉപകാരമാകും. ഒരു കൂട്ട് പരമാവധി തവണ ഉപയോഗിക്കുക. തുണിസഞ്ചി ശീലമാക്കുക.

- കറുത്ത പ്ലാസ്റ്റിക് കുപ്പുകൾ വളരെ അപകടകരം. മാംസം, മത്സ്യം, മറ്റ് ആഹാരസാധനങ്ങൾ ഇവ ഇതിൽ സ്പർശിക്കരുത്.

- പ്ലാസ്റ്റിക് കോട്ടഡ് ബുക്കുകൾക്കു പകരം ഹാർഡ് ബോർഡ് ബുക്കുകൾ ഉപയോഗിക്കുക.

- റീഫിൽ പേനകൾക്കു പകരമായി മഷി ഒഴിക്കുന്ന പേനകൾ ഉപയോഗിക്കുക.

- പ്ലാസ്റ്റിക് കപ്പുകൾ, പ്ലാസ്റ്റിക് കോട്ടഡ് പേപ്പർ പ്ലേറ്റുകൾ ഇവ ഉപയോഗിക്കാതിരിക്കുക. പകരം ഗ്ലാസ് ഉല്പന്നങ്ങളും ഉപയോഗശേഷം ഉപേക്ഷിക്കാവുന്ന തരത്തിലുള്ള പേപ്പർ പ്ലെയ്റ്റുകൾ, പാള കൊണ്ടുള്ള പാത്രങ്ങൾ ഇവ സ്വീകരിക്കുക. ചടങ്ങുകൾ സംഘടിപ്പിക്കുമ്പോൾ ഇത് പ്രത്യേകം ഓർക്കുക.

- ട്രെയിനിലും മറ്റു കിട്ടുന്ന പ്ലാസ്റ്റിക് കപ്പുകൾക്ക് ആവർത്തിച്ചുള്ള മറ്റ് ഉപയോഗങ്ങൾ കണ്ടെത്തുക - ചെടി വളർത്തുക തുടങ്ങിയവ.

- പുനഃചക്രമണം ചെയ്ത് ഉപയോഗിക്കാവുന്ന പ്ലാസ്റ്റിക് കൾ (ഭക്ഷ്യവസ്തുക്കൾ പായ്ക്ക് ചെയ്യുന്ന കുപ്പുകൾ, പാൽക്കവർ തുടങ്ങിയവ ഉദാഹരണം) അത്തരം കച്ചവടക്കാരെ ഏൽപ്പിക്കുക.

- പ്ലാസ്റ്റിക് കുപ്പികളിലുള്ള കോള, മിനറൽ വാട്ടർ ഇവ ഉപയോഗിക്കാതിരിക്കുക.

- പായ്ക്കറ്റിലുള്ള വറുത്ത പലഹാരങ്ങൾ, പപ്പടം എന്നിവ ഒഴിവാക്കുക.

- ഗ്ലാസ്, ഡിറ്റർജന്റുകൾ, ഫീനോൾ, ഉപയോഗശൂന്യമായ മരുന്നുകൾ തുടങ്ങിയവ

- ഇവയിൽ ഗ്ലാസ്, അലൂമിനിയം കാമ്പുകൾ, ബൾബ് എന്നിവ പുനഃചക്രമണത്തിനായി ആക്രിവ്യാപാരികൾക്ക് നല്കുക.

- മറ്റ് രാസവസ്തുക്കൾ ജലശോ

വരണവുമായോ അഴുക്ക് ചാലുമായോ ബന്ധമില്ലാത്ത പരമ്പിന്റെ ഏതെങ്കിലും ഒരുങ്ങിയ മൂലയിൽ കുഴിച്ചിടുക. ഇവയുടെ ഉപയോഗം പരമാവധി കുറയ്ക്കാൻ നിഷ്കർഷിക്കുക.

ഊർജ്ജസംരക്ഷണം
ഊർജ്ജത്തിന്റെ ഉല്പാദനത്തിലും ഉപയോഗത്തിലുമാണ് ഏറ്റവുമധികം മലിനീകരണം ഉണ്ടാവുക. വൈദ്യുതോർജ്ജവും താപോർജ്ജവുമാണ്, ഏറ്റവും അധികമായി ഉപയോഗിക്കപ്പെടുന്ന ഊർജ്ജരൂപങ്ങൾ.

വാഹനങ്ങളിൽ
ഇന്ധനക്ഷമതയുള്ള വാഹനങ്ങൾ ഉപയോഗിക്കുക. കാലംകാലങ്ങളിൽ അറ്റകുറ്റപ്പണി നടത്തുക.

- മിതമായ വേഗതയിലും, കഴിവതും ഒരേ വേഗതയിലും വണ്ടി ഓടിക്കുക. 40-50 കി.മീ./മണിക്കൂർ വേഗതയിൽ ഓടിക്കുമ്പോൾ ഉണ്ടാകുന്ന തിന്റെ 50% അധികം ഇന്ധന ചിലവുണ്ടാകും. 70-80 കി.മീ./മണിക്കൂർ വേഗതയിൽ ഓടിക്കുമ്പോൾ (പ്രത്യേകിച്ചും ഇരുചക്രവാഹനങ്ങൾക്ക്.)
- വാഹനത്തിൽനിന്ന് പുകയോ, വലിവ് മടുക്കുകയോ ചെയ്താൽ എൻജിൻ വൃത്തിയാക്കുക. 6% ഇന്ധനം ലാഭിക്കാം.

- ബ്രേക്കിന്റെ ഉപയോഗം കുറയ്ക്കുന്ന തരത്തിൽ ഓടിച്ച് പരിശീലിക്കുക. ഉദാ: വളവുകളെത്തും മുമ്പേ വേഗത കുറയ്ക്കുക.

- അനാവശ്യമായി ക്ലച്ച് ഉപയോഗിക്കാതിരിക്കുക.

- ടയറിലെ കാറ്റിന്റെ മർദ്ദം കൃത്യമാക്കുക, ടയറിന്റെ മർദ്ദം 25% കുറയുമ്പോൾ ഇന്ധനച്ചിലവിൽ 5% വർദ്ധനവും ടയറിന്റെ ആയുസ്സിൽ 25% കുറവും ഉണ്ടാകും.

- വണ്ടിയിലെങ്ങും ഇന്ധനച്ചോർച്ച ഉണ്ടാവരുത്. ഒരു സെക്കണ്ടിൽ ഒരു തുള്ളി വച്ച് നഷ്ടമായാൽ പോലും ഒരു വർഷം 2000 ലിറ്ററോളം ഇന്ധനം നഷ്ടമാകും.

- രണ്ട് മിനിറ്റിൽ കൂടുതൽ വണ്ടി നിർത്തണമെങ്കിൽ എൻജിൻ ഓഫാക്കുക.

- ഓയിൽ കൃത്യസമയത്ത് മാറ്റുക.

വിയർക്കാത്തവൻ ഉണ്ണരുത് കൃഷിയില്ലാതെ ഒരു സംസ്കാരത്തിനും നിലനിൽപ്പില്ല.

കടപ്പാട്: ട്രോപ്പിക്കൽ ഇൻസ്റ്റിറ്റ്യൂട്ട് ഓഫ് ഇക്കോളജിക്കൽ സയൻസ്സ് കോട്ടയം

സ്ക്രിപ്റ്റ്: ഡോ. പുനൻ കുര്യൻ വേക്ഷന്റ്

പെന്തക്കോസ്തി പെരുന്നാൾ ആചരിച്ചു

മണർകാട്: വി. മർത്തമറിയം യാക്കോബായ സുറിയാനി കത്തീഡ്രലിൽ പെന്തക്കോസ്തി പെരുന്നാൾ ശുശ്രൂഷകർക്ക്, മൈലാപ്പൂർ ഭദ്രാസനാധിപൻ അഭി. ഐസക്ക് മോർ ഒസ്ത്താന്തിയോസ് മെത്രാപ്പോലീത്ത

പ്രധാന കാർമ്മികത്വം വഹിച്ചു. വികാരി വന്ദ്യ ദിവ്യശ്രീ ഈ. ടി. കുര്യാക്കോസ് കോർ എപ്പിസ്കോപ്പാ, വന്ദ്യ ദിവ്യശ്രീ ഏബ്രഹാം കോർ എപ്പിസ്കോപ്പാ കരിമ്പനത്തറയിൽ, റവ. ഫാ. കുര്യാക്കോസ് കിഴക്കേടത്ത്, റവ.

ഫാ. മാത്യൂസ് വടക്കേടത്ത്, റവ. ഫാ. മാത്യൂസ് മണവത്ത്, റവ. ഫാ. കുറിയാക്കോസ് കാലായിൽ എന്നിവർ പെരുന്നാൾ ചടങ്ങുകൾക്ക് സഹകാർമ്മികത്വം വഹിച്ചു.

വി. ഗീവർഗീസ് സഹായുടെ പെരുന്നാൾ സമാപിച്ചു

മണർകാട്: വിശുദ്ധ മർത്തമറിയം യാക്കോബായ സുറിയാനി കത്തീഡ്രലിൽ ആണ്ടുതോറും നടത്തിവരാറുള്ള വി. ഗീവർഗീസ് സഹായുടെ ഓർമ്മ പെരുന്നാൾ ഈ വർഷവും മെയ് 5, 6 തീയതികളിൽ പൂർവ്വാധികം ഭംഗിയായി നടത്തപ്പെട്ടു. 5-ാം തീയതി വൈകിട്ട് കരോട്ടെ പള്ളിയിലേക്കുള്ള റാസ, തുടർന്ന് കരിമരുന്നു പ്രയോഗം, മാർഗ്ഗംകളി എന്നിവ നടത്തപ്പെട്ടു.

പെരുന്നാൾ ദിവസം രാവിലെ കൊച്ചി ഭദ്രാസന മെത്രാപ്പോലീത്ത അഭിവന്ദ്യ ജോസഫ് മോർഗ്രീഗോറിയോസ് തിരുമനസ്സുകൊണ്ട് വി. ബലിയർപ്പിച്ചു. മൂന്നാം നൂറ്റാണ്ടിലെ ക്രൂരമായ ക്രിസ്തീയ പീഡനത്തിന്റെ നടുവിൽ ക്രൈസ്തവ സാക്ഷ്യം ശ്രേഷ്ഠമായി നിറവേറ്റിയ വിശുദ്ധ ഗീവർഗീസ് സഹദാ അനേകരെ

ക്രിസ്തുമർഗ്ഗത്തിലേക്ക് നയിക്കുകയും ഇന്നും വിശ്വാസികൾക്ക് നല്ല മാതൃകയായി നിലകൊള്ളുകയും ചെയ്യുന്നു. ക്രൈസ്തവ ജീവിതം കഷ്ടതകളും ബുദ്ധിമുട്ടുകളും നിറഞ്ഞതാണ്. ഈ പ്രയാസങ്ങളെ വിജയപൂർവ്വം തരണം ചെയ്യുന്നവർക്ക് മാത്രമേ നിത്യരാജത്തെ പ്രാപിക്കുവാൻ സാധിക്കുകയുള്ളൂ. ഒരു ചിത്രശലഭം പൂഴുവിൽനിന്ന് പുമ്പാറ്റയിലേ

ക്കുള്ള രൂപാന്തരത്തിൽ അനേകം പ്രയാസങ്ങൾ കടന്നാണ് ചിത്രശലഭമായി രൂപാന്തരപ്പെടുന്നത്. ഇതുപോലെ വിശുദ്ധന്മാരും കഷ്ടതകളിലൂടെയും പ്രയാസങ്ങളിലൂടെയുമാണ് വിശുദ്ധരായി രൂപാന്തരപ്പെട്ടത്. വിശുദ്ധ ഗീവർഗീസ് സഹദാ ക്രൈസ്തവർക്കെല്ലാം ഉത്തമമായ മാതൃകയാണ് കാട്ടിത്തന്നത്. രാജസന്നിധിയിലെ ഉന്നത

ഉദ്യോഗവും ലോകപ്രകാരം ലഭ്യമാകാമായിരുന്ന എല്ലാ ജീവിതവിജയങ്ങളും യേശുക്രിസ്തുവിനെ പ്രതി തുജിച്ച ഉത്തമ വിശ്വാസവീരനാണ് വി. ഗീവർഗീസ് സഹദാ. വി. ഗീവർഗീസ് സഹദായുടെ മാതൃക ജീവിതത്തിൽ നാം പിൻപറ്റണമെന്നും അഭിവന്ദ്യ തിരുമനസ്സുകൊണ്ട് കല്പിച്ചു. ഉച്ചക്ക് 2 മണിക്ക് റാസയും അതേതുടർന്ന് നേർച്ച വിളവും നടത്തി.



എസ്. എസ്. എൽ. സി. പാസായിട്ടുള്ള 18 വയസ് തികഞ്ഞവർക്ക്, ഇൻഡ്യയിലെ ഏറ്റവും വലിയ ധനകാര്യ സ്ഥാപനമായ എൽ.ഐ.സി. യുടെ ഏജൻ്റുമാരാകാൻ അവസരം. വിശദവിവരങ്ങൾക്ക്

ചീഫ് ലൈഫ് ഇൻഷുറൻസ് അഡ്വൈസർ ഡായി. റ്റി. ഏബ്രഹാം, തണ്ടാശ്ശേരിൽ, 9447195431 2543134 (Res.), 2546614 (Off)



When she's creative. And he's conservative.

Thank God there's Regency!



The Fine Art of Living

www.regencytiles.com

GREESHMAM PAINTS & TILES

Kodumon.

Ph: 04734 285639, Mob: 9447129520